

मंत्रालयातील विस्तार इमारतीमधील दालन क्र.७०१, ७०२, ७०८, ७१०, ७११, ७१४, ७२०, ७२१ व ७२७ यांच्या मागणीबाबत तसेच मंत्रालयातील ५ व्या व ६ व्या मजल्यावरील समिती कक्ष व परिषद सभागृहाच्या आरक्षणाबाबत व याकार्यासनाच्या अधिपत्याखाली असलेल्या वाहनचालक तसेच वाहनाबाबत.

महाराष्ट्र शासन
सामान्य प्रशासन विभाग,
शासन निर्णय, क्रमांक : सकआ-१००६/३९६/प्र.क्र.३१/२००६/२१-अ,
मंत्रालय, मुंबई - ४०० ०३२.
दिनांक :- ९ मार्च, २००६.

प्रस्तावना :-

सामान्य प्रशासन विभागाच्या कार्यासन क्र.२१-अ मार्फत मंत्री महोदयांच्या दालनासाठी फर्निचर व इतर कार्यालयीन साहित्य सामुग्रीचा पुरवठा करण्याची कार्यवाही करण्यात येते. मंत्रालय विस्तार इमारतीमधील सातव्या मजल्यावरील दालन क्र.७०१, ७०२, ७०८, ७१०, ७११, ७१४, ७२०, ७२१ व ७२७ या कार्यासनाच्या ताब्यात असून ती मा.मंत्री तसेच मा.राज्यमंत्री यांच्या कार्यालयासाठी राखून ठेवण्यात आली आहेत. मंत्रालयातील अनेक विभागाकडून कार्यालयीन बैठकांसाठी या दालनांची तसेच शैक्षणिक, सामाजिक, सांस्कृतिक आणि वैयक्तिक कारणांसाठी वारंवार मागणी करण्यात येते. याबाबत निर्णय घेण्याचा प्रश्न शासनाच्या विचाराधीन होता.

तसेच या विभागामार्फत मंत्रालयातील पाचव्या व सहाव्या मजल्यावरील समिती कक्षाचे (अनुक्रमे रु.नं.५०४ व ६२५) तसेच मंत्रालयातील विस्तार इमारतीमधील सहाव्या मजल्यावरील परिषद सभागृहाचे आरक्षण मंत्रालयातील सर्व विभागांना त्यांच्या शासकीय बैठकांसाठी देण्यात येते. याबाबत सार्वजनिक स्वच्छतेच्या दृष्टीकोनातून तसेच प्रशासकीय शिस्तीच्या दृष्टीकोनातून अटी व शर्ती निश्चित करण्याचा प्रश्न शासनाच्या विचाराधीन होता.

शासन निर्णय :-

मंत्रालय विस्तार इमारतीमधील सातव्या मजल्यावरील दालन क्र.७०१, ७०२, ७०८, ७१०, ७११, ७१४, ७२०, ७२१ व ७२७ या कार्यासनाच्या ताब्यात असून ती मा.मंत्री तसेच मा.राज्यमंत्री यांच्या कार्यालयासाठी राखून ठेवण्यात आली आहेत. ही दालने मा.मंत्री तसेच मा.राज्यमंत्री यांच्या प्रशासकीय बैठकांसाठी पूर्णतः राखून ठेवण्यात आली असल्याने ही दालने मंत्रालयातील कोणत्याही विभागाला, कोणत्याही प्रयोजनार्थ उदा.कार्यालयीन बैठका, तसेच शैक्षणिक, सामाजिक, सांस्कृतिक आणि वैयक्तिक कारणास्तव यापुढे उपलब्ध करून देता येणार नाही.

सार्वजनिक स्वच्छतेच्या दृष्टीकोनातून तसेच प्रशासकीय शिस्तीच्या दृष्टीकोनातून अटी व शर्ती निश्चित करण्याच्या संदर्भात असे स्पष्ट करण्यात येते की, याविभागामार्फत मंत्रालयातील पाचव्या व सहाव्या मजल्यावरील समिती

कक्षाचे (अनुक्रमे रु.नं.५०४ व ६२५) तसेच मंत्रालयातील विस्तार इमारतीमधील सहाय्या मजल्यावरील परिषद सभागृहाचे आरक्षण मंत्रालयातील सर्व विभागांना त्यांच्या शासकीय बैठकांसाठी देण्यात येते. परंतु आता शासनाच्या निर्णयाने असे आढळून आले आहे की, अनेक विभाग तसेच मंत्रालयीन कर्मचारी संघटना बैठकीच्या, परिसंवादाच्या तसेच चर्चासत्राच्या कारणास्तव आरक्षण प्राप्त करून घेतात आणि तेथे महिला कर्मचा-यांसाठी हळदी-कुंकू समारंभ, स्नेहसंमेलन, वैयक्तिक निरोप समारंभ व पुस्तक प्रकाशन, अल्पोपहार (चहा व शीतपेयासहीत), सर्प प्रदर्शन, इ.कार्यक्रम सादर करतात. या कार्यक्रमांतर्गत भोजनाचा कार्यक्रम, अल्पोपहाराचा कार्यक्रम, शीतपेये, चहा-कॉफी पिण्याचा कार्यक्रम केला जातो. यामुळे गालिचांवर अन्नकण सांडले जातात. ब-याचदा खाद्यपदार्थ असलेले कागदी ट्रे व पेले तेथेच टाकून दिले जातात. यामुळे उंदीर, घुशी व वाळवीचा प्रादुर्भाव वाढतो व हे प्राणी तेथील वातानुकूलीत यंत्रणेचे वायरींग कुरतडून नष्ट करतात. सभागृहातील फर्निचरला वाळवी लागते. यामुळे सर्व समिती कक्ष व परिषद सभागृह यांचा देखभालीचा खर्च वाढून शासनावर अतिरिक्त आर्थिक ताण पडतो. त्यामुळे यापुढे अशा कार्यक्रमासाठी ५ व्या मजल्यावरील सर्व समिती सभागृह आणि ६ व्या मजल्यावरील परिषद सभागृह आरक्षित केली जाणार नाहीत. तसेच यापुढे सदर समिती कक्ष व परिषद सभागृहाचे आरक्षण सचिव, सह सचिव, उप सचिव यांच्या स्तरावरून प्राप्त झालेल्या विनंती पत्रानुसार (सोबत नमूना पत्र जोडले आहे) खाली नमूद केलेल्या अटी व शर्तीनुसार फक्त शासकीय कामकाजासाठी उपलब्ध करून दिले जाईल.

अटी व शर्ती :-


- १) बैठकीच्या वेळी समिती कक्ष तसेच परिषद सभागृहात भोजन, अल्पोपहार (चहा व शीतपेयासहीत) व्यवस्था करू नये.
- २) समिती कक्षात तसेच परिषद सभागृहात कागदाचे तुकडे किंवा इतर कचरा टाकू नये.
- ३) समिती कक्ष तसेच परिषद सभागृहाचे आरक्षण रद्द करावयाचे असल्यास या विभागास व सार्वजनिक बांधकाम विभाग/प्रशासन-४, मंत्रालय यांना तात्काळ कळवावे.
- ४) बीजेचा वापर आवश्यक तेथेच व कमीत कमी करावा.
- ५) मा.मुख्यमंत्री तसेच उपमुख्यमंत्री यांना समिती कक्षाचे तसेच परिषद सभागृहाची आवश्यकता भासल्यास आपणांस दिलेले आरक्षण पूर्व सूचनेशिवाय रद्द करण्यात येईल. याबाबत पर्यायी जागेची सामान्य प्रशासन विभागामार्फत व्यवस्था केली जाणार नाही.
- ६) शासकीय रजेच्या दिवशी तसेच कार्यालयीन वेळेनंतर बैठक होणार असल्यास विभागाने तसे सहाय्यक पोलिस आयुक्त, मंत्रालय यांना परस्पर कळवावे.
- ७) ज्या प्रयोजनार्थ सभागृहाचे आरक्षण करण्यात आलेले आहे, त्याच प्रयोजनार्थ सभागृहाचा वापर करण्यात यावा.

८) कोणतीही अतिरिक्त सुविधा, उदा. प्रोजेक्टर, स्क्रीन इ. उपलब्ध करून दिली जाणार नाही.

३. सामान्य प्रशासन विभागाच्या या कार्यासनाच्या अखत्यारित दोन वाहने असून सदर वाहनांसाठी मंत्रालयीन विभाग तसेच सामान्य प्रशासन विभागाच्या इतर कार्यासनाकडून मागणी करण्यात येते. यापुढे सदर वाहने मंत्रालयीन विभागांना तसेच सामान्य प्रशासन विभागातील इतर कार्यासनांना त्यांच्या वापरासाठी उपलब्ध करून देण्यात येणार नाहीत. तसेच वाहनचालकांची सेवा शासन परिपत्रक क्र.एमआयएन-२००३/४०८०/प्र.क्र.३२१/२१, मंत्रालय, मुंबई दि.१८ नोव्हेंबर, २००३ च्या परिपत्रकान्वये उपलब्ध करून दिली जाईल.

हे आदेश तात्काळ अंमलात येतील.

महाराष्ट्राचे राज्यपाल यांच्या आदेशानुसार व नावाने,


(राजेंद्र बेंगळे)
अवर सचिव, महाराष्ट्र शासन.

- प्रति,
- १) मुख्य सचिव, महाराष्ट्र राज्य, मंत्रालय, मुंबई,
 - २) सर्व अपर मुख्य सचिव / प्रधान सचिव / सचिव,
 - ३) राज्यपालांचे सचिव,
 - ४) मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई,
 - ५) उपमुख्यमंत्री यांचे सचिव, मंत्रालय, मुंबई,
 - ६) सर्व मंत्री / राज्यमंत्री यांचे खाजगी सचिव,
 - ७) सहाय्यक पोलिस आयुक्त, मंत्रालय सुरक्षा विभाग, मंत्रालय, मुंबई,
 - ८) अध्यक्ष, मंत्रालय कर्मचारी संघटना, मंत्रालय, मुंबई,
 - ९) व्यवस्थापक, दि महाराष्ट्र मंत्रालय अँड अलाईड ऑफिससेस को-ऑप.बँक लि., (मुख्य शाखा), मंत्रालय, मुंबई,
 - १०) कार्यासन अधिकारी, (प्रशा-४), सार्वजनिक बांधकाम विभाग, मंत्रालय, मुंबई,
 - ११) व्यवस्थापक, मंत्रालय उपहार गृह, मंत्रालय, मुंबई,
 - १२) कार्यकारी अधिकारी, भारतीय लोकप्रशासन संस्था, रुम नं.१३, मंत्रालय, मुंबई,
 - १३) निवड नस्ती.

मागणी नमूना पत्र

विभागाचे नांव -

दिनांक -

प्रति,

प्रधान सचिव व मुख्य राजशिष्टाचार अधिकारी,
सामान्य प्रशासन विभाग/का.क्र.२१-अ,
मंत्रालय, मुंबई ४०० ०३२.

विषय :- मंत्रालयातील ५ व्या / ६ व्या तसेच (विस्तार इमारतीमधील) समिती सभागृह
क्रमांक ५०४ व ६२५ / परिषद सभागृहाचे आरक्षण मिळणेबाबत.

संदर्भ :- आपल्या विभागाच्या शासन निर्णय क्र.सकआ-१००६/३९६/
प्र.क्र.३१/०६, दि.९ मार्च, २००६.

या विभागाच्या कार्यासन क्रमांक - यांनी

..... विषयाबाबत दि. रोजी बैठक आयोजिली आहे. तरी सदर
दिवशी सकाळी / दुपारी / सायंकाळी वाजेपासून वाजेपर्यंत आरक्षण मिळण्याबाबत
घिनंती करण्यात येत आहे. सार्वजनिक स्वच्छतेच्या दृष्टिकोनातून तसेच प्रशासकीय शिस्तीच्या दृष्टीकोनातून याबाबतच्या
खालील अटी व शर्ती मला मंजूर आहेत :-

- १) बैठकीच्या वेळी समिती कक्ष तसेच परिषद सभागृहात भोजन, अल्पोपहार (चहा व शीतपेयासहीत)
व्यवस्था या विभागामार्फत करण्यात येणार नाही.
- २) समिती कक्षात तसेच परिषद सभागृहात कागदाचे तुकडे किंवा इतर कचरा टाकण्यात येणार नाही.
सभागृहाच्या स्वच्छतेकडे लक्ष दिले जाईल.
- ३) समिती कक्ष तसेच परिषद सभागृहाचे आरक्षण रद्द करावयाचे असल्यास या विभागामार्फत सा.प्र.वि. व सार्वजनिक
बांधकाम विभाग/प्रशासन-४, मंत्रालय यांना तात्काळ कळविण्यात येईल.
- ४) वीजेचा वापर आवश्यक तेथेच व कमीत कमी करण्यात येईल.
- ५) मा.मुख्यमंत्री तसेच उपमुख्यमंत्री यांना समिती कक्षाचे तसेच परिषद सभागृहाची आवश्यकता
भासल्यास दिलेले आरक्षण पूर्व सूचनेशिवाय रद्द करण्यात येईल. याबाबत पर्यायी जागेची सा.प्र.वि.
विभागामार्फत व्यवस्था केली जाणार नाही, हे मला मान्य आहे.

- ६) शासकीय रजेच्या दिवशी तसेच कार्यालयीन वेळेनंतर बैठक होणार असल्यास सहाय्यक पोलिस आयुक्त, मंत्रालय यांना आमच्या विभागामार्फत परस्पर कळविण्यात येईल.
- ७) ज्या प्रयोजनार्थ सभागृहाचे आरक्षण करण्यात आलेले आहे, त्याच प्रयोजनार्थ सभागृहाचा वापर केला जाईल.
- ८) कोणतीही अतिरिक्त सुविधा, उदा. प्रोजेक्टर, स्क्रीन इ. उपलब्ध करून दिल्या जाणार नाहीत.

आपला,

प्रधान सचिव / सचिव / सह सचिव / उप सचिव.
